



## Краязнаўства на беларускіх землях у перыяд Расійскай імперыі (1772/1795 – 1917 гг.)

Развіццё краязнаўчага руху ў 1772/1795 – 1864 гг.

Адметнай постаццю ў краязнаўстве быў Канстанцін Тызенгаўз (1786–1853), сусветна вядомы арнітолаг, унук Антонія Тызенгаўза. У маёнтку ў Паставах стварыў унікальны арніталагічны музей, у якім былі прадстаўленыя мясцовыя птушкі, мелася багатая бібліятэка спецыяльнай літаратуры.

Уладзіслаў Сыракомля (Людвік Францішак Уладзіслаў Кандратовіч; 1823–1862) вырас у сям'і дробнага шляхціца і яго дзяцінства прамінула ў асяроддзі беларускага сялянства. Пачаўшы працоўную дзеянасць у Нясвіжы, вольны час прысвячаў літаратурнай творчасці, знаёмству з архіўнымі зборамі ў радзівілаўскім палацы, напісанню працы пра гісторычнае мінаванне Нясвіжа. Сюжэты многіх літаратурна-мастацкіх твораў Сыракомлі пабудаваныя на беларускіх легендах, паданнях і сапраўдных падзеях. Шэраг празаічных працаў мае краязнаўчыя харктэр. Ён пісаў пра мясцовыя помнікі, пра быт і культуру розных саслоўяў беларусаў.

У. Сыракомля – аўтар некалькіх выдатных краязнаўчых кніг, шматлікіх публікацый у перыядычным друку, прысвечаных беларускім мястэчкам і вёскам, таленавітым землякам, пытанням аховы гісторыка-культурных помнікаў і інш. Асаблівае месца ў даследаваннях выдатнага краязнаўцы зaimала Міншчына – край дзіцячых гадоў і маладосці. У кнізе «Вандроўкі па маіх быльых ваколіцах» (1853) ён адлюстраваў мінулае Нясвіжа, Стоўбцаў, Койданава, Міра, падаў шмат каштоўных звестак пра лад жыцця сялянства: жыллё, гаспадарку, вопратку, харчаванне, звычай, абряды, вусна-пастычную творчасць. Гэта была адна з першых і лепшых краязнаўчых кніг. Ён адзін з першых пачаў вывучаць рэгіянальныя асаблівасці беларускай мовы і збіраў моўны матэрыял. У працы «Кароткае даследаванне мовы і харктару паэзіі русінаў у Мінскай правінцыі» (1856) паказаў дыялектныя асаблівасці беларускага маўлення, прывёў шматлікія ўзоры мовы, апісаў дажынкі, вячоркі, валачобныя і іншыя абряды. У

пачатку 1860-х гадоў выйшлі з друку магнографіі «Мінск» (1860) і «Нёман ад вытоку да вусця» (1861). У кнізе «Мінск» даследчык усебакова прадставіў выгляд горада і яго асобных мясцінаў, забудовы, жыцця гараджанаў. Магнографія аб Нёмане – гэта комплекснае гісторычнае, прыродазнаўчае, этнаграфічнае і археалагічнае апісанне прынёманскага краю. Апісанні У. Сыракомлі назаўжды захавалі непаўторныя вобразы многіх беларускіх мясцінаў сярэдзіны XIX ст.

Павел Міхайлавіч Шпілеўскі атрымаў духоўную адукацыю і займаўся педагогічнай дзейнасцю, захапляўся краязнаўствам. Вывучаў гісторыю, побыт, вусную народную творчасць, мовужыходом многіх мясцінаў Беларусі. Ён апісаў прыказкі, народныя павер'і, вясельныя абряды заўсімікай шляхты ў Віцебскай губерні, краявіды і жыццё сялянаў сярэднебеларускіх зямель, Мазыршчыны і інш. Публікацыі ў цэнтральным расійскім друку зрабілі імя краязнаўцы шырокая вядомым. Адна з лепшых краязнаўчых прац П.М. Шпілеўскага «Падарожжа па Палессі і беларускім краі» (1853–1855) уяўляла сабой захапляльныя нарысы, дзе навуковыя разважанні і гістарычныя даведкі перепляталіся з лірычнымі адступленнямі, маляўнічымі апісаннямі беларускіх гарадоў, вёсак і мястэчак, фальклорнымі запісамі і этнаграфічнымі замалёўкамі.

Сярод асобаў, якія праявілі сябе ў даследаванні розных кірункаў тагачаснага краязнаўства, быў Адам Карлавіч Кіркор (1819–1886), нашчадак старажытнага татарскага роду. Гэта быў вучоны-энцыклапедыст, краязнавец, гісторык, этнограф, археолаг, літаратуразнаўец, журналіст, выдавец. У юнацтве захапіўся археологіяй і гісторыяй роднага краю. «Я літвін, – пісаў Кіркор жонцы, – ніколі не знішаць ува мне гэтага пачуцця. Я люблю сваю радзіму з усім натхненнем юнака, з усей ахвярнасцю мужа». Часам называў сябе

«не прыродным палякам», а «беларусам». Вакол Кіркора гуртаваліся інтэлектуалы Паўночна-Захадняга краю: У. Сыракомля, У. Кааратынскі, В. Дунін-Марцінкевіч, А. Адынец, І. Ходзька, С. Манюшка, Я. Тышкевіч і інш. Гэта быў таленавіты навуковец і здольны арганізатар культурных праектаў. Ён удзельнічаў у шматлікіх археалагічных раскопках (раскапаў калі тысячи курганоў), выкарыстоўваў навуковыя методы. Так, ён прыйшоў да правільнай высновы аб датаванні курганоў ад часу прыніція хрысціянства, археалагічныя раскопкі пачаў весці крыжападобнымі траншэямі, а не распаўсюджанымі ў той час калодзежамі. Але, адзначае сучасны даследчык Л.В. Аляксееў, Кіркор не заўжды паслядоўна прымяняў наватарскую методыку, у прыватнасці, памылкова дапускаў, што курганы моглі мець месца ў XV ст. Кіркор напісаў шэраг твораў, сярод якіх найбольш значнай была праца «Этнаграфічны погляд на Віленскую губернію» (1857–1858), складзеная па праграме Рускага геаграфічнага таварыства (РГТ), дзе змясціў больш за сто беларускіх песень, дзвесце прыказак, слоўнік беларускай мовы. Кіркор некаторы час працаваў сакратаром Віленскага губстаткамітета, рэдагаваў і выдаваў «Памятныя книжкі Віленской губернії» (1850–1854), значна пашырыў іх неафіцыйны аздзел, дзе друкаваліся багатыя матэрыялы па беларускіх паветах губерні. Апублікаваў уласныя вялікія матэрыялы па гісторіі і статыстыцы Лідскага, Ашмянскага і Віленскага паветаў. Заўжды імкнуўся да выдаўецкай дзейнасці. Атрымаў дазвол на выданне шасці неперыядычных зборнікаў, сярод якіх найбольш значныя краязнаўчыя матэрыялы былі апублікаваны ў зборніку «Тэка Віленска».

Валянціна САІТАВА  
(Працяг будзе)